

Pagna ewlenija>Registri - kummerċjali, dwar l-insolvenza u tal-artijiet>Registri kummerċjali fil-pajjiżi tal-UE

Il-verżjoni tal-lingwa li qed tara bħalissa attwalment qed tiġi ppreparata mit-tradutturi tagħna.

il-Latvjan

Jekk jogħġbok innota li dawn il-lingwi li ġejjin diġà ġew tradotti.

Swipe to change

Registri kummerċjali fil-pajjiżi tal-UE

Latvja

F'din it-taqsimha ssib informazzjoni ġenerali dwar ir-registru kummerċjali tal-Latvja.

X'joffri r-registru kummerċjali tal-Latvja?

Ir-Registru tal-Intrapriżi tar-Repubblika tal-Latvja (*Latvijas Republikas Uzņēmumu reģistrs*) huwa korp pubbliku Latvjan li jirregistra kumpaniji, kummerċjanti, il-fergħat u l-uffiċċji rappreżentattivi tagħhom u tibdiliet fid-dokumenti kostituttivi, u jwettaq attivitajiet oħra previsti fil-legiżlazzjoni. Ir-Registru tal-Intrapriżi jirregistra wkoll il-mass medja, assoċjazzjonijiet u fondazzjonijiet, ipoteki kummerċjali, interess kontrollanti, ftehimiet ta' shubija pubbliċi-privati u kitbiet taż-żwieġ, partiti politiċi, korpi ta' arbitraġġ, trade unions, organizzazzjonijiet reliġjużi u istituzzjonijiet reliġjużi, u proċeduri ta' insolvenza.

Jeħtieġ li tħallas biex tikkonsulta r-registru kummerċjali?

Iva, fil-Latvja ma jeżisti l-ebda registru kummerċjali onlajn bla ħlas.

Madankollu, jekk tuża l-funzjonijiet ta' tiftix disponibbli fuq **il-websajt tar-Registru tal-Intrapriżi** l-informazzjoni bażika li ġejja dwar entitajiet ġuridici mdaħħla fir-registri tar-Registru tal-Intrapriżi tista' tinkiseb mingħajr ħlas:

it-tip ta' entità ġuridika;

uffiċċju rreġistrat;

l-isem jew l-isem kummerċjali ġdid jew attwali u isem preċedentement irreġistrat jew isem storiku jew isem kummerċjali;

in-numru tar-registrazzjoni;

il-kodiċi ta' identifikazzjoni tal-benefiċjarju taż-Żona Unika ta' Pagamenti f'*Euro* (jekk allokati);

id-data tar-registrazzjoni;

data tat-tħassir tal-entità ġuridika mir-registru (jew id-data tar-riorganizzazzjoni jekk ir-raġuni għat-tħassir hija riorganizzazzjoni);

l-iskadenza għar-registrazzjoni ta' organizzazzjonijiet reliġjużi li huma sugġetti għal registrazzjoni mill-ġdid.

Ir-Registru tal-Intrapriżi tal-Latvja joffri l-possibbiltà li tinkiseb mingħajr ħlas l-informazzjoni li ġejja rigward kull entità ġuridika rreġistrata **bħala dejta miftuħa**:

in-numru tar-registrazzjoni;

l-isem jew l-isem kummerċjali tal-entità;

it-tip ta' entità ġuridika;

f'liema registru tinsab irreġistrata l-entità;

id-data tar-registrazzjoni;

informazzjoni rigward it-tħassir tal-entità ġuridika mir-registru jew ir-rikonnoxximent tagħha;

id-data tat-tħassir tal-entità ġuridika mir-registru (jew id-data tar-riorganizzazzjoni jekk ir-raġuni għat-tħassir hija riorganizzazzjoni);

l-uffiċċju rreġistrat.

Din l-informazzjoni tingħata f'formati ta' dejta .csv, .txt jew .xlsx u **l-aċċess għaliha huwa hawn**. L-utent jista' jagħżel il-format tad-dejta skont l-użu intenzjonat tagħha.

L-entitajiet kollha fir-registru kummerċjali huma **ppubblikati elettronikament** fuq **il-websajt tal-gazzetta uffiċjali Latvijas Vēstnesis** L-istess proċedura tapplika għall-pubblikazzjoni ta' dokumenti ppreżentati separatament. L-entrati jistgħu jiġu invokati kontra partijiet terzi biss wara l-pubblikazzjoni tagħhom fil-gazzetta uffiċjali, sakemm l-informazzjoni rilevanti ma tkunx magħrufa mill-partijiet terzi qabel il-pubblikazzjoni. Madankollu, jekk parti terza tista' turi li ma kinitx konxja u ma setgħetx tkun konxja tal-informazzjoni ppubblikata, dik l-informazzjoni ma tistax tkun invokata fir-rigward ta' passi legali li jittieħdu fi żmien 15-il jum mid-data tal-pubblikazzjoni.

Jekk l-informazzjoni li għandha tiddaħħal fir-registru kummerċjali tiġi rrekordjata jew ippubblikata b'mod skorrett, parti terza f'bona fide tista' tinvoka l-informazzjoni ppubblikata anke jekk ma tkunx tikkorrispondi mal-entrati fir-registru kummerċjali jew ma' kif inhum fil-fatt l-affarijiet. Iżda parti terza ma tistax tinvoka informazzjoni li kienet ippubblikata b'mod skorrett meta l-parti terza kienet konxja tal-iskorrettezza.

Kif titlob informazzjoni mir-registru kummerċjali tal-Latvja

Ir-Registru tal-Imprizi tar-Repubblika tal-Latvja jipprovi informazzjoni dwar l-entitajiet ġuridici kollha rreġistrati u dwar il-fatti legali.

Informazzjoni tista' tinkiseb mir-Registru tal-Intrapriżi, bi ħlas ta' tariffa, permezz ta' **formola għat-talba ta' informazzjoni** personali, bil-miktub, jew b'posta elettronika f'għamla ta' dokument elettroniku b'firma elettronika fiż-zgur u b'timbru diġitali li jirregistra l-hin (f'dan il-każ l-informazzjoni mitluba tintbagħat bl-istess mod). It-talba trid tagħti dettalji tal-pagament magħmul lir-Registru tal-Intrapriżi (dokument li jiċċertifika li jkun sar il-pagament, kopja ta' tali dokument, jew verżjoni stampata tat-tranzazzjoni elettronika bl-internet). Meta titlob informazzjoni jekk jogħġbok indika l-mezz li tippreferi biex tirċeviha (personali, bil-posta jew bil-posta elettronika). It-talbiet jistgħu jsiru wkoll onlajn permezz tal-portal <https://www.latvija.lv/epakalpojumi/ep120/apraksts>.

Lista tal-ammonti tat-tariffi tinstab fuq l-internet.

Kemm huma affidabbli d-dokumenti li hemm fir-registru

L-entitajiet kollha fir-registru kummerċjali huma ppubblikati fil-gazzetta uffiċjali *Latvijas Vēstnesis* u f'forma elettronika fis-sit web tal-gazzetta uffiċjali f'www.vestnesis.lv. L-istess proċedura tapplika għall-pubblikazzjoni ta' dokumenti ppreżentati separatament.

L-entrati fir-registru kummerċjali jistgħu jiġu invokati kontra partijiet terzi biss wara l-pubblikazzjoni tagħhom fil-gazzetta uffiċjali *Latvijas Vēstnesis*, sakemm l-informazzjoni rilevanti ma tkunx magħrufa mill-parti terza qabel il-pubblikazzjoni. Madankollu, jekk parti terza tista' turi li ma kinitx konxja u ma setgħetx tkun konxja tal-informazzjoni ppubblikata, dik l-informazzjoni ma tistax tkun invokata fir-rigward ta' passi legali li jittieħdu fi żmien 15-il jum mid-data tal-pubblikazzjoni.

Jekk l-informazzjoni li għandha tiddaħħal fir-reġistru kummerċjali tiġi rrekordjata jew ippubblikata b'mod skorrett, parti terza f'bona fide tista' tinvoka l-informazzjoni ppubblikata anke jekk ma tkunx tikkorrispondi mal-entrati fir-reġistru kummerċjali jew ma' kif inhuma fil-fatt l-affarijiet. Iżda parti terza ma tistax tinvoka informazzjoni li kienet ippubblikata b'mod skorrett meta l-parti terza kienet konxja tal-iskorrettezza.

Għal informazzjoni aktar dettaljata jekk jogħġbok ara l-[Artikolu 12 tal-Liġi Kummerċjali](#) (*Komerċlikums*) (fil-[portal](#) hemm ukoll traduzzjoni bl-Ingliż).

Kif tikkontattja r-reġistru kummerċjali tal-Latvja

Detalji ta' kuntatt:

Ir-Reġistru tal-Intrapriži tar-Repubblika tal-Latvja

Pērses iela 2, Riga, Latvia, LV 1011

Informazzjoni dwar il-linja telefonika: 67031703 (Jekk jogħġbok kun af li ma jingħatawx pariri legali)

Fax: 67031793

Posta elettronika: info@ur.gov.lv

[L-orarju tal-ftuħ](#) jinstab fuq l-internet.

L-istorja tar-reġistru kummerċjali tal-Latvja

Ir-Reġistru tal-Intrapriži tar-Repubblika tal-Latvja twaqqaf fl-1 ta' Diċembru 1990.

Holoq

[Ir-Reġistru tal-Intrapriži tar-Repubblika tal-Latvja](#)

[Ir-Reġistru Kummerċjali Ewropew \(aċċess iprovdut minn Lursoft\)](#)

L-aħħar aġġornament: 29/09/2016

Il-verzjoni bil-lingwa nazzjonali hija ġestita mill-Istat Membru rispettiv. It-traduzzjonijiet saru mis-servizz tal-Kummissjoni Ewropea. Jista' jkun hemm xi tibdil imdaħħal fl-oriġinal mill-awtorità nazzjonali kompetenti li jkun għadu ma jidherx fit-traduzzjonijiet. Il-Kummissjoni Ewropea ma taċċetta responsabbiltà jew kwalunkwe tip ta' tort fir-rigward ta' kull informazzjoni jew dejta li tinsab jew li hemm referenza għaliha f'dan id-dokument. Jekk jogħġbok irreferi għall-avviż legali sabiex tiċċekkja r-regoli dwar id-drittijiet tal-awtur għall-Istati Membri responsabbli minn din il-paġna.